

राजराजेश्वरीस्तवः

{॥ राजराजेश्वरीस्तवः ॥}

त्यागराजविरचितः

या त्रैलोक्यकुटुम्बिका वरसुधाधाराभिसंतर्पिणी
भूम्यादीन्द्रियचिञ्चेतनपरा संविन्मयी शाश्वती ।
ब्रह्मेन्द्राच्युतवन्दितेशमहिषी विज्जानदात्री सतां
तां वन्दे हृदयत्रिकोणनिलयां श्रीराजराजेश्वरीम् ॥ १ ॥

यां विद्योति वदन्ति शुद्धमतयो वाचां परां देवतां
षट्चक्रान्तनिवासिनीं कुलपथप्रोत्साहसंवर्धिनीम् ।
श्रीचक्राङ्कितरूपिणीं सुरमणैर्वामाङ्कसंशोभिनीं
तां वन्दे हृदयत्रिकोणनिलयां श्रीराजराजेश्वरीम् ॥ २ ॥

या सर्वेश्वरनायिकेति ललितेत्यानन्दस्रीमेश्वरी-
त्यस्येति त्रिपुरेश्वरीति वचसां वाग्नादिनीत्यन्नदा ।
इत्येवंप्रवदन्ति साधुमतयः स्वानन्दबोधोज्ज्वलाः
तां वन्दे हृदयत्रिकोणनिलयां श्रीराजराजेश्वरीम् ॥ ३ ॥

या प्रातः शिखिमण्डले मुनिजनैर्गौरी समाराध्यते
या मध्ये दिवसस्य भानुरुचिरा चण्डांशुमध्ये परम् ।
या सायं शशिरूपिणी हिमरुचेर्मध्ये त्रिसंध्यात्रिका

तां वन्दे हृदयत्रिकोणनिलयां श्रीराजराजेश्वरीम् ॥ ४ ॥

या मूलोत्थितनादसंततिलवैः संसृयते योगिभिः

या पूर्णन्दुकलामृतैः कुलपथे संसिच्यते संततम् ।

या बन्धत्रयकुञ्चितोन्निपथे सिद्ध्यष्टकेनेद्यते

तां वन्दे हृदयत्रिकोणनिलयां श्रीराजराजेश्वरीम् ॥ ५ ॥

या मूकस्य कवित्ववर्षणसुधाकादम्बिनी श्रीकरी

या लम्बितनयस्य जीवनकरी संजीविनीविद्यया ।

या द्रोणीपुरनायिका द्विजशिशोः स्तन्यप्रदात्री मुदा

तां वन्दे हृदयत्रिकोणनिलयां श्रीराजराजेश्वरीम् ॥ ६ ॥

या विश्वप्रभवदिकार्यजननी ब्रह्मादिमूर्त्यात्पुना

या चन्द्रार्कशिथिप्रभासनकरी स्वात्पुप्रभासतया ।

या सत्त्वादिगुणत्रयेषु समतासंविप्रदात्री सतां

तां वन्दे हृदयत्रिकोणनिलयां श्रीराजराजेश्वरीम् ॥ ७ ॥

या क्षित्यन्तशिवादित्त्वविलसत्स्फूर्तिस्वरूपा परं

या ब्रह्माण्डकटाहभारनिबहन्मूकविश्वम्बरी ।

या विश्वं निखिलं चराचरमयं व्याप्य स्थिता संततं

तां वन्दे हृदयत्रिकोणनिलयां श्रीराजराजेश्वरीम् ॥ ८ ॥

या बगष्टिकवर्णपङ्कुरशुकी विद्याम्बुरालापिनी
नित्यानन्दपयोऽनुमोदनकरी श्यामा मनोहारिणी ।
सत्यानन्दचिदीश्वरप्रणयिनी स्वर्गापवर्गप्रदा
तां वन्दे हृदयत्रिकोणनिलयां श्रीराजराजेश्वरीम् ॥ ९ ॥

या श्रुत्यन्तसुशुक्तिसम्पुटमहामुक्ताफलं सात्त्विकं
सच्चित्तैःसौख्यपमोदवृष्टिफलितं सर्वात्माना सुन्दरम् ।
निर्मूल्यं निखिलार्थदं निरूपमाकारं भवाह्लाददं
तां वन्दे हृदयत्रिकोणनिलयां श्रीराजराजेश्वरीम् ॥ १० ॥

या नित्याव्रतमण्डलस्तुतपदा नित्यार्चनातः परा
नित्यानित्यविमर्शिनी कुलगुरोर्वावयप्रकाशात्त्रिका ।
कृत्याकृत्यमतिप्रभेदशमनी काङ्क्षर्यात्त्रलाभप्रदा
तां वन्दे हृदयत्रिकोणनिलयां श्रीराजराजेश्वरीम् ॥ ११ ॥

यामुद्दिश्य यजन्ति शुद्धमतयो नित्यं पराग्नौ ऋचा
मत्या प्राणघृतप्लुतेन्द्रियचरुद्रव्यैः समन्त्राङ्गरैः ।
यत्पादास्रुजभक्तिर्दाट्यसुरसप्रप्तौ बुधाः संततं
तां वन्दे हृदयत्रिकोणनिलयां श्रीराजराजेश्वरीम् ॥ १२ ॥

या संविन्नकरन्दपुष्पलतिकास्वानन्ददेशोत्थिता
संसन्तानसुबेष्टनातिरुचिरा श्रेयःफलं तन्वती ।

निर्धृताखिलवृत्तिभङ्गविषणाभृङ्गाङ्गनासेविता

तां वन्दे हृदयत्रिकोणनिलयां श्रीराजराजेश्वरीम् ॥ १७ ॥

यामाराध्य मुनिर्भवाश्विमतरत् क्लेशोर्मिजालावृतं

यां ध्यात्वा न निवर्तते शिवपदानन्दाश्विमग्नः परम् ।

यां स्मृत्वा स्वपदैकबोधमयते स्थूलेहृषि देहे जनः

तां वन्दे हृदयत्रिकोणनिलयां श्रीराजराजेश्वरीम् ॥ १८ ॥

यापाषाणकुशचापसायककरा चन्द्रार्धचूडालसत्

काञ्चीदामविभूषिता स्मितमुखी मन्दारमालाधरा ।

नीलेन्द्रीवरलोचना शुभकरी त्यागाधिराजेश्वरी

तां वन्दे हृदयत्रिकोणनिलयां श्रीराजराजेश्वरीम् ॥ १९ ॥

या भक्त्येषु ददाति संततसुखं वाणीं च लक्ष्मीं तथा

सौन्दर्यं निगमागमार्थकवितां संपुत्रसम्पत्सुखम् ।

संसङ्गं सुकलत्रतां सुविनयं सयुज्यमुक्तिं परां

तां वन्दे हृदयत्रिकोणनिलयां श्रीराजराजेश्वरीम् ॥ २० ॥

इत्यानन्दनाथपादपद्मोपजीविना काश्यापगोत्रोऽपन्नान्धेऽप

त्यागराजनाम्ना विरचितः श्रीराजराजेश्वरीस्तवः सम्पूर्णः ॥

Encoded and proofread by Sridhar Seshagiri seshagir at engineering.sdsu.edu

Please send corrections to sanskrit@cheerful.com

Last updated त्oday

<http://sanskritdocuments.org>

Rajarajeshwari Stavam Lyrics in Bengali PDF

% File name : rAjarAjeshvarIstava.itx

% Location : doc_devii

% Author : tyAgarAja

% Language : Sanskrit

% Subject : hinduism/religion

% Transliterated by : Sridhar Seshagiri sridhar.seshagiri at gmail.com

% Proofread by : Sridhar Seshagiri sridhar.seshagiri at gmail.com

% Latest update : November 22, 2001

% Send corrections to : Sanskrit@cheerful.com

% Site access : <http://sanskritdocuments.org>

%

% This text is prepared by volunteers and is to be used for personal study

% and research. The file is not to be copied or reposted for promotion of

% any website or individuals or for commercial purpose without permission.

% Please help to maintain respect for volunteer spirit.

%

We acknowledge well-meaning volunteers for Sanskritdocuments.org and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [December 14, 2015] at Stotram Website